



ERITREAN REVOLUTIONARY DEMOCRATIC FRONT

ደምዳሚ አዋጅ፡ 8ይ-ውድባዊ ጉባኤ፡
ሰውራዊ ደሞክራሲያዊ ግንባር ኤርትራ(ሰደግኤ)

8ይ-ውድባዊ ጉባኤ ሰውራዊ ደሞክራሲያዊ ግንባር ኤርትራ(ሰደግኤ) ካብ 25 ክሳብ 28 ለካቲት 2020 ዓ.ም. ተሰላሲሉ። ውድባዊ ጉባኤና ኣብ ፍሉይ ዓለማዊ፣ ዞባዊ፣ ከባብያዊ ኩነታት ብኣፈሻ፣ ሃገራዊ ኩነታት ድማ ብፍላይ ተኻይዱ። ኣብ ሞንጎ ልዕሊ ኣያላን መንግስታት ዓለምና ዝካየድ ውድድርን ምንሕናሕን፡ ካብቲ ዝረካቐ ናብ ከባቢና ቀሪቡ፡ ኣብ ከባቢ ቀይሕ ባሕሪ ዘዕርፎ ዘሎ ጽልዋ፡ ኣዝዩ ኣስጋኢ እናኾነ ኣብ ዝኸደሉ እዋን እዩ። ኣሉታዊ ጽልወኡ፡ ኣብ ልዕሊ ሃገርናን መጻኢ ዕድልናን፡ በብእዋኑ እናዓበዩ ኣብ ዝኸደሉ እዋን እዩ። ርእሰ ፋሽስት ኢሳያስ፡ ንጸቢብ ጉጅላዊ ረብሕኡ ከማልእን ብኡ ኣቢሉ ድማ፡ ናይ ስልጣን ዕድሚኡ ከናውሕ፡ በብእዋኑ ናይ ዞባ ማ/ምብራቕ ኃይቶት እናቐያየረ፡ ኣብ ውሽጣዊ ጉዳይ የመን ኢዱ ኣእትዩ፡ ኣብ ሞንጎ ህዝብታት ቁምን ቅርሕንትን ዝኣገድ ተግባራት ኣብ ዝፍጽመሉ እዋን እዩ። ካብ ኩሉ ዝኸፍኦ ድማ፡ ካብ ናጽነትን ልዑላውነትን ተጎልቢቡ፡ ንህዝብን ሃገርን ኤርትራ፡ ናብ ኣደጋ ብርሰት ከሳጥሖም ዝጸንሐ ኮይኑ፡ ካብ ጽባሕ "ስምምዕ ሰላም" ጀሚሩ ግን፡ ምስ ላዕለዎት ሰብ-ስልጣናት ፌደራልን ካልኦት ኣይልታት ትምክሕቲ ኢትዮጵያን ተሻራኹ፡ ንልዑላውነትን ናጽነትን ሃገርና ኣብ ዋጋ ዕዳጋ ዘሳጥሖሉ እዋን እዩ ተኻይዱ።

8ይ-ውድባዊ ጉባኤና፡ ኣብዞም ዝኣለፉ ሰለስተ ዓመታት፡ ኩነታት ዓለምና፣ ዞባና፣ ከባቢና ብኣፈሻ፡ ኩነታት ሃገርና ድማ ብፍላይ ከመይ እናበለ ከም ዝመጸ ብዕምቆትን ብስፍሓትን ገምገመ። ኣብ ኣሜሪካ፡ ህሉው ፕረዚደንት ናብ ስልጣን ካብ ዝመጸእ ጀሚሩ፡ ኣብ ፖሎቲካዊ፣ ቁጠባውን ንግዳውን፣ ኣብ ወታደራዊውን ዲፕሎማሲያውን መዳያት ዓለምና ዝተራእዩ ለውጥታት ብኣፈሻ፡ ኣብ ከባቢና ድማ ብፍላይ ጽልወኡ ረኣየ፤ ልዕልነት ኣሜሪካ ዳግም ንምሕዳስ ዝዓለመ ወፊራ ፈጠሩዎ ዘሎ ፖሎቲካዊ ቅልውላው፡ ኣሉታዊ ሳዕቤኑ ኣብ ናጽነትን ልዑላውነትን ሃገርና ብስፍሓት ፈተሸ። ኣሜሪካ ኣብ ቀይሕ ባሕርን ከባቢኡን ዝነበራ ልዕልነት ዳግም ንምምላስ ክትብል፡ ኣብ ልዕሊ ሃገርና ኤርትራ፡ ኣብ ዘበነ ኣርባዓታትን ኣምሳታትን ዝኣዘቡ ኃባባን ዓምጻጽን ፖሊሲ፡ ብኻልእ መልክዕ ክትፍጽም ትደናደን ከምዘላ ዘመላኹት ተርእዮታት ይቀላቐሉ ምህላምም ኣስተውዓለ። ምስካ ልዕሊ ኣያል ሃገርዚኦ ተሻራኹን፡ ሃገራዊ ጽልወኡን ከዕርፋን ረብሓታትን ከማልእን ዝደልዮ፡ ኣደ-ኣደ መንግስታት ኣዕራብ ድማ፡ ምስ ርእሰ ፋሽስት ኢሳያስ ተማሓዞዮን፡ ዘካይደኦ ዘለዎ ጽዑቕ ምንቅስቓስ፡ ፖሎቲካዊ ቅልውላው ከባቢና ብዝኸፍኦ ዘጋድድ፡ ኣብ ልዕሊ ልዑላውነትን ናጽነትን ሃገርና ብኣፈሻ፡ ኣብ ክለ ብዙሕነታዊ ክውንነት ህዝብታትና ድማ ብፍላይ፡ ዘዕርፎ ኣሉታዊ ጽልዋ ቀለል ከምዘይኮነ ጉባኤ ተገንዚቡ።

8ይ-ውድባዊ ጉባኤና፡ ህሉው ኩነታት ሃገርና ብኣፈሻ፡ ኩነታት ስርዓተ ምሕደራ ርእሰ ፋሽስት ኢሳያስ ድማ ብፍላይ ብዝርዝር ፈተሸ። እዚ ዕሉል ጸረ ህዝብን ጸረ ዲሞክራሲን ውልቀ መላኽ፡ ጭርሖ ናጽነትን ልዑላውነት ኤርትራ ተጎልቢቡ፡ ንሕቶ ዶብ ኣመሳሚሱ፡ ኣብ ዝኣለፉ 20 ዓመታት፡ ኣብ ልዕሊ ህዝብታትና ዘውረደ፡ ፖሎቲካዊ ዓፈና፣ ማሕበረ ቁጠባዊ ሕስም፣ ምዝራግ ሰላምን ጸጥታን፣ ግህሰት ሰብኣዊ መሰላት፣ ክብሪ ህዝብታትና ዘዋርድ ዲፕሎማሲያዊ ተነጽሎን፡ ከም ሳዕቤኑ ዝተራእዩ ሰፊሕ ዋሕዚ ስደተኛታት፡ ካብ ኣደ ብናጽነታዊ ተጋድሎና ናብ ስልጣን ዝኣኸረ፡ ሃገር የማሓድር ኣሎኹ ዝብል መራሕ ፈጸሙ ትጽቢት ዘይግበረሉ፡ ካብቶም ዝኣለፉ ባዕዳውያን ዝእትና ዝኸፍኦ ስርዓተ ምሕደራ ኣተኣታቲዮ፡ ህዝብታትና ኣብ ገዛእታ ብጅግንነታዊ ተጋድሎኡምን መስዋእቶምን ናጻ ዝገበሩዎ ሃገርም ተሾቕሪርም ርእሶም ኣድኒኖም ክኑብሩ ከምዘገደደም ገምገመ። እዚ ዘይተኣደነ ኣደራዕ ጭቆናዚ፡ ክወቕዖ ዝተዋደደ ናይ መወዳእታ ዕላማ ከምዝነበረ፡ ካብ ጽባሕ "ስምምዕ ሰላም" ጀሚሩ፡ ከም ጸሓይ ቀትሪ እናበርሀ ከምዝመጸ ኣረጋገጸ።

ርእሰ ፋሽስት ኢሳያስ፡ ኣብ ዝኣለፉ 16 ዓመታት፡ "ውሳኔ ኮምሽን ዶብ ኣብ ባይታ ከይተመልከተ፡ ዘተ ዝሰላዕ ዘይሕሰብ እዩ" ብምባል፡ ኣብ ልዕሊ ህዝብታትና ዘውረደ፡ ብቃል ክትገልጸ ዝኸብደ ኩሉ-መዳያዊ ዕንወት፡ ርእሱ ኣቕኒዑ ዓገብ ክብል ዝኸእል ዓቕምን ሞራልን ዘለዎ ህዝቢ ከይህሉ ብምግባር፡ ኣብ ጽባሕ "ስምምዕ ሰላም"፡ ኣብ ሃዋሳን ኣዲስ ኣበባን፡ ኣብ መድረኽ ደይቡ፡ "ኣይከሰርናን፤ ብዘይ ቃል-ዓለም ንስኻ ክትመርሓና ኣላፍነት ሂበካ ኣሎኹ" ብምባል፡ ጥልመት

ጎሳቤ። አብ መወዳእታ ወርሒ ታሕሳስ ዝገበር ዑደት፡ "ሰለስተ ወለዶ ብዘይ ምኽንያት ተራሓቲኛና ጸኒሕና፤ ሰለስተ ወለዶ ከሲርና. . ." ብምባል መዲና፤ አብ ወርሒ ለካቲት 2020 ምስ ጋዜጠኛታቱ አብ ዘካየዶ ቃለ መጻኢት ድማ፡ " . .

ጉዳይ ኢትዮጵያ አማራጺና ንርእዮ ኣይኮነን፤ ይምልከተና እዩ፤ እዚ ጸቢብ ነዳይ ጃንዳ ወያነ ዕንቅፋት ምፍጣሩ ስለዘይተርፍ፡ አብ ጎድኒ ፌደራል መንግስቲ ደው ኢልና ደገፍ ክንህብ ግድን እዩ"፤ "እቲ ዝከበረ ሕገ መንግስቲ ከይተገብሩ ምርጫ አብ እዋኑ ዘካየድና ምባል ትርጉም የብሉን"፤ . . . ወዘተ ብምባል፡ አብ ውሽጣዊ ጉዳይ ኢትዮጵያ፡ ብቑሉ-ዕ ኢዱ ከእቲ ምዃኑ ምግባሩ አብ ልዕሊ ህዝብታትና ብሓፈሻ፡ አብ ናጽነትን ልዑላውነትን ሃገርና ዘለዎ ትርጉም ድማ ብፍላይ፡ ብዕምቆት ፈተሽ። እቶም ዶብ ሃገር ምክልኻል ይኹን፡ ውሳኔ ኮምሽን ዶብ ብዘኖሞትእ ምምልካት፡ አካል አምሳል ምውሓስ ናጽነትን ልዑላውነትን ሃገርና ምዃኑ አሚኖም፡ ዝተዋግኡ፡ ሂወቶም ዝሰኣኑ፤ አካሎም ዝጎደሉን ኩሉ መዳያዊ ዓቕሞም ዘበርከቱን ህዝብታትና፡ ትጽቢቶም ንጎድኒ ጎሳቤ፡ ውሽጣዊ ጉዳይ ኢትዮጵያ ብቕዳምነት ዝሕለቑሉ ምዃኑ ደጋጊሙ ክገልጽ ጸኒሑ እዩ። ብሰንኪ ናይ ርእሰ ፋሽስት ኢሳያስ ቅሉዕ ናይ ጥልመት መርገጺ፡ ድጉል ሕልሞም ነብሲ ክዘርእ ዝተገዘበ፡ ብካዲሕን መሪርን ብረታዊ ተጋድሎና ዝሰግርናዮም ተረፍ መረፍ ሓይልታት ትምክሕትን ሓደስቲ ሰዓብቶምን፡ ከምኡውን አብ ፌደራል መንግስቲ ኢትዮጵያ ዝለዓለ ስልጣን ዘለዉ አካላት፡ ቀንዲ መማኸርቲ ርእሰ ፋሽስት ኢሳያስ ኮይኖም፡ ልዑላውነትን ናጽነትን ሃገርና ዝግፍኡ ዝተፈላለዩ ስልታት እናሓንጸጹ ተግባራዊ ክገብሩ ይረኣዩ ምህላም ገምገመ። ስለዝኾነውን፡ እቲ አብ ልዕሊ ህዝብታት ኤርትራ አንጻላዊ ዝጸንሐ ሓደጋ ብርሰት፡ ብዝኸፍአ መልክዑ፡ ናጽነትን ልዑላውነትን ሃገርና አብ ከቢድ ሓደጋ ናብ ዘውድቕ ደረጃ ተሰጋጊሩ ምህላዉ ጸይ-ውድባዊ ጉባኤ አረጋገጸ።

ጸይ-ውድባዊ ጉባኤና፡ እቶም አብ መላእ ዓለም ይኹን አብ ውሽጢ ሃገር ዝርከቡ ውጽዓት ህዝብታትና ብሓፈሻ መንእሰያትና ድማ ብፍላይ፡ ይአክል ዝብል ሃገራዊ ጭርሖ ክብ አቢሎም፡ ብዝላዓለ ናህርን ቁጠዐን ክላዓሉ ዝደፍኡም፡ እዚ ስርዓትዚ አብ ዝሓለፉ 27 ዓመታት፡ ከውረደሎም ዝጸንሐ ኩሉ መዳይ አደራዕ ጥራሕ ከይተደረተ፡ ነታ ከም ብሌን ዓይኖም ዝርእዩዎ ሃገራዊ ናጽነቶምን ልዑላውነቶምን ከንቁራ ይደናደን ምህላዉ ብምግንዛቦም ምዃኑ አስተውዓለ። ስለዝኾነውን አብዚ እዋንዚ፡ ብቕዳምነት ዝሰራዕ ህጽጽ ገድላዊ ዕማምና፡ አብ ልዕሊ ልዑላውነትን ናጽነትን ሃገርና አንጻላዊ ዘሎ ሓደጋ ብምፍሻል፡ ቀጻልነትን ድሕንነትን ሃገርናን ህዝብታትናን ምርግጋጽ ምዃኑ አስመረሎ። ኩሉ ዓቕምታት ህዝብታትናን ፖሎቲካዊ ሓይልታቱን፡ አብዚ መዳይዚ ከቕንዕ ከምዘለዎ ጸይ-ውድባዊ ጉባኤ ሰውራዊ ደሞክራሲያዊ ግንባር ኤርትራ አስሚሩሉ ሓለፈ።

ጸይ-ውድባዊ ጉባኤና ልዑል ቱኸረት ሂቡ ዝዘተየሉ፡ ኩነታት ሓይልታት ተቃውሞ ኤርትራ ብዝምልከት እዩ። አብ ዝሓለፉ ልዕሊ 20 ዓመታት፡ ርእሰ ፋሽስት ኢሳያስ፡ ብብእዋኑ ብዝፍብርኻም ናይ ግዳም አጀንዳታትን ከፋፊልካ ናይ ምግባእ ስልቲታትን ምኽንያት፡ ህዝብታትና ሰፍ ዘይብል አደራዕ ኢሳያሳዊ ጭቆና ተጸዒኑም እንከሎ፡ አቓልቦም ናብ ግዳም ብምትጻፍ፡ ንፖሎቲካዊ ሓይልታት ተቃውሞ ኤርትራ አዝዩ ፈታኒ እዋን ምንባሩ መዚኑ፤ ቦቲ ካልእ ድማ፡ አብ ሞንጎና ዝረኣዩ ዝነበሩ ካልኣዊ ፍልልያት፡ ብልዙብን ዲሞክራሲያውን መንገዲ አብ ምፍታሕ፡ ዘርአናዮም ሕጽረታት፡ አደዳ ምፍንጫል ስለዘቃልዑና፡ ሕቡአት አጻፍር ርእሰ ፋሽስት ኢሳያስ፡ ነዚ ድኽም ጎድኒዚ መዝሚዘን፡ ጥጡሕ መወሳወሲ ረኽቡን ምጽነሕን ተገንዘበ። ፖሎቲካዊ ሓይልታት ተቃውሞ ኤርትራ፡ አብ ጽንኩር መድረኽ ሰንና ነኸሰና ምቅላሰና፡ ነዚ አብዚ እዋንዚ ተወሊዑ ዘሎ፡ ናይ ይአክል ምንቅስቃስ፡ ናይ ባዕላትና አወንታዊ ተራ ከምዝተጸወትና ዘይከሓድኻ እንተኾነ፡ አብ ሕቶ ሓድነትን ምሕዝነትን ዘርአናዮ ድኽመት፡ አብ ህዝብታትና አዕሪፉዎ ዝጸንሐ ቁስሊ፡ ተበለጽቲ ጉጅለታትን ሕቡአት ልኡኻት ኢሳያስን፡ ክብለጹሉን፡ ንናይ ህዝብታትና ናይ ይአክል ምንቅስቃስ አብ ምምራሕ እጃምና ከይንጸወት፡ ብዝተፈላለዩ መንገድታት ዕንቅፋታት ከምዘጋጠመና ገምገመ። ስለዝኾነውን ፖሎቲካዊ ሓይልታት ተቃውሞ ኤርትራ፡ ሕሉፍ ድኽመታትና ነቕስና ብምውጻእ፡ ጀሚርናዮ ዘለና ምቅርራብ ብዘያዳ ብምጥንኻር፡ አብ ልዕሊ ልዑላውነትን ናጽነትን ሃገርና አንጻላዊ ዘሎ ሓደጋ ብህጹጽ ንምዕጻፍ፡ አብ ጎድኒ ናይ ህዝብታትና ናይ ይአክል ምንቅስቃስ ደው ብምባል፡ መሪሕ ተራና እንጸወተሉ ኩነታት ንምፍጣር ዝለዓለ ጻዕሪ ከነካይድ ጸይ-ውድባዊ ጉባኤ ጸወዐ።

ጸይ-ውድባዊ ጉባኤ ሰደግኤ፡ ብሓደ ወገን አብ ልዕሊ ናጽነትን ልዑላውነትን ሃገርና፡ ብዝተፈላለዩ አንፈታት ዘንጸላልዉ ዘለዉ ሓደጋታት ብዝርዝርን ብስፍሓትን ዝፈተሽ ኮይኑ፡ ቦቲ ካልእ ወገን ድማ፡ ልዑላውነትናን ናጽነትናን ብዘተአማምን ዓቂብና፡ መጻኢና ናብ ዝሓሸ ደረጃ ንምስግጋር ዘለዉና ጽቡቕት ዕድላት ብሰፊሑ ዳህሲሱ እዩ። ጸይ-ውድባዊ ጉባኤና፡ ነዚ አንጻላዊና ዘሎ ሓደጋ ናይ ምዕጻፍ ዓቕምና፡ ብቕንዱ ህዝብታትና አብ ሃገራዊ ናጽነቶምን ልዑላውነቶምን ካብ

ዘለዎም ነቕ ዘይብል መርገጺ ዝብገስ ምዃኑ ኣቐመጠ። ናይዚ ጭቡጥ ምስክር ድማ፡ እቲ ንልዕሊ 27 ዓመታት፡ ብገባቲ ኢሳያስን ጉጅልኡን ክወርዶም ዝጸንሐ ማእለያ ዘይብሉ በደል ተጻዊሮሞኳ እንተጸንሑ፡ ናይ ርእሰ ፋሽስት ኢሳያስ፡ ናይ ጥልመት መደረ ምስ ተኸታተሉ ግን፡ ዘስመዑ መሪር ተቓውሞን ቁጠዕን ይኹን፡ ወሊዶም ዘሎዉ ናይ ይኣክል ምንቅስቓስ፡ ናይዚ ግብራዊ መግለጺ ምዃኑ ኣረጋገጸ።

ይይ-ውድባዊ ጉባኤና፡ እዚ ኣብዚ እዋንዚ፡ ኣብ ልዕሊ ናጽነትናን ልዑላውነትናን ኣንጸላልዩ ዘሎ ሓደጋ፡ ብተመሳሳሊ ኣብ ልዕሊ ህዝብታት ኢትዮጵያን ፌደራል ሓይልታትን ብሓፈሻ፡ ኣብ ልዕሊ ህዝቢ ትግራይን መሪሕ ውድቡ ህወሓትን ድማ ብፍላይ፡ ዘንጸላለዉ ሓደጋ ምዃኑ፡ ብንጹር ኣስተውዓለ። ኣብ ውሽጢ ናይ ኢትዮጵያ ህዝባዊ ሰውራዊ ደሞክራሲያዊ ግንባር(ኢህወደግ) ዝማዕበለ ሕመቕ፡ ውዲሉ ሓዲሩ ናብ ምፍራስ ዘብጸሐ መስርሕ፡ እቲ ኣብ ኢትዮጵያ ዝተቐልቀለ ፖሎቲካዊ ቅልውላው እናባኣሰ፡ ይኸይድ ብምህላው፡ ንኹሎም ኣፍሪቃውያን ብሓፈሻ፡ ንጎረባብቲ ዝኾና ሃገራት ድማ ብፍላይ፡ ኣዝዩ ኣስጋኢ እናኾነ ምምጽኡ፡ ንኹሉ ዝተሰወረ ኣይኮነን። ኣብዚ እዋንዚ ተኸሲቱ ዘሎ ህሉው ኩነታት፡ ብክልተ ገጽ፡ ኣብ ልዕሊ ህዝብታት ኤርትራን ኢትዮጵያን፡ ኣሉታዊ ጽልዎ ዘዕርፍ ምዃኑ ረኣዩ። **ብሓደ ገጽ፤** ርእሰ ፋሽስት ኢሳያስ፡ ውሽጣዊ ጉዳይ ኢትዮጵያ ብቐጥታ ከም ዝምልከቶ ብምግላጽ፡ ንፌደራላውን ሕገ መንግስታውን ስርዓት ኢትዮጵያ ከፍርስ እንተኾይኑ፡ ንህዝቢ ትግራይ መሪሕ ውድቡ ህወሓት ክደሃኹ ከምዘለዎ ኣሚኑ፡ ሓገዝ ከበርክት ድሉው ምህላዉ ዘረጋገጸሉ እዋን እዩ። ብተወሳኺ፡ ምስ ኩሎም ሓይልታት ትምክሕቲ ኢትዮጵያ ተዋሃሂዱ፡ ናይ ሃገርና ናጽነትን ልዑላውነትን ኣብ ዋጋ ዕዳጋ ከውርዶ ተዳልዩ ምህላዉ ካብ ዘመሓላለፎም መልእኽታት ከም ጸሓይ ቀትሪ በሪሁ ኣሎ። **ብቲ ካልእ ገጽ ድማ፤** ላዕለዎት ሰብ-ስልጣን ፌደራል ይኹኑ፡ ነባራት ተረፍ መሪር ሓይልታት ትምክሕትን ሓደስቲ ሰዓብቶምን፡ ንፌደራላውን ሕገ-መንግስታውን ስርዓት ኢትዮጵያ ኣፍሪሶም፡ መሰል ብሄራትን ብሄረ ሰባትን ኢትዮጵያ ምጉዕጻጽ ጥራሕ ዘይኮነስ፡ ኤርትራ ኣካል ኢትዮጵያ ብምግባር፡ ኣፍ-ደገ ባሕሪ ዘለዎ ዓባይ ኢትዮጵያ ክርእዩ ዝሓልሙ፡ ብተግባር ድማ ተዋፊሮም ዘለዉ እዮም። ናይ ዓለምና ኅባልል ሊበራል ሓይልታትን መሓዙቶም ሓደ-ሓደ ናይ ኣዕራብ መንግስታትን ድማ፡ ብኹሉ ዓቕሞም ዝደጋገፉሉ እዋን እዩ።

ኣብዚ እዋንዚ፡ ህዝብታት ኤርትራን ፖሎቲካዊ ሓይልታቱን፡ ብቐዳምነት ሃገራዊ ናጽነቶምን ልዑላውነቶምን ንምክልኻልን ንምውሓስን ሓያል ግጥም ከካይዱ ኣብ ዝተገደዱሉ እዋን እዮም። ህዝብታት ኢትዮጵያን ፌደራል ሓይልታትን ብሓፈሻ፡ ህዝቢ ትግራይን መሪሕ ውድቡ ህወሓትን ድማ ብፍላይ፡ ብቓልሶም ዝሃንጹዎ ፌደራላዊ ዲሞክራሲያዊ ስርዓቶምን ሕገ መንግስቶምን ካብ ኣንጸላልዩዎ ዘሎ ናይ ምፍራስ ሓደጋ ንምድሓን፡ ኣብ ሓያል መኸተ ተጻሚዶም ይርከቡ። ስለዝኾነውን ክልቲኦም ሽነኻት፡ ምእንቲ ነናይ ባዕላቶም ድሕንነትን ቀጻልነትን፡ ኣብ ተመሳሳሊ ዕማም፡ ኣብ ሓደ ግንባር ደው ኢሎም ዝርከቡሉ እዋን ምህላዎም ዘየካትዕ ሓቂ ኮይኑ ምህላዉ ይይ-ውድባዊ ጉባኤ ተገንዝበ። በዚ ምክንያት፡ ህዝብታት ኤርትራን ፖሎቲካዊ ሓይልታቶምን፡ ልዑላውነቶምን ናጽነቶምን ንምክልኻልን ንምውሓስን፡ ኣብ ዘካይዱዎ ሓያል ግጥም፡ ንበይኖም ከምዘይኮኑ ተገንዝቦም፡ ኣብ ኅድኒ ውጽዓት ብሄራትን ብሄረሰባትን ኢትዮጵያን ፌደራል ሓይልታትን ብሓፈሻ፡ ምስ ህዝቢ ትግራይን መሪሕ ውድቡ ህወሓትን ድማ ብፍላይ ተወሃሂዶም፡ ክቃለሱ ከምዘለዎም ይይ-ውድባዊ ጉባኤ ሰደግኤ ኣጽንኦት ሂቡ ኣዘኻኸረ።

ይይ-ውድባዊ ጉባኤና፡ ርእሰ ፋሽስት ኢሳያስ ዝኸተሎ ዘሎ ናይ ክድዓት ኣንፈት፤ ናይ ግዳም ሓይልታት ምትእትታው፤ ናይ ህዝብታትና ናይ ይኣክል ምንቅስቓስ፡ ሓያልን ድኹምን ኅድንታቱ፤ ኩነታት ሓይልታት ተቓውሞ ኤርትራ ብሓፈሻ፡ ውድብና ሰደግኤ ኣብ ሕቶ ሓድነትን ምሕዝነትን ክኸተሎም ዝጸንሐ ናይ ቃልሲ ኣንፈታት ድማ ብፍላይ፡ ብዕምቆትን ብስፍሓትን ተመልኪቱም እዩ። ኣብዚ እዋንዚ ህዝብን ሃገርን ኤርትራ ኣንጸላልዩዎም ካብ ዝጸንሐ ሓደጋ ብርሰት ዝባኣሰ፡ ናጽነትን ልዑላውነትን ኤርትራ ኣብ ዋጋ ዕዳጋ ዘእቱ ከቢድ ሓደጋ ኣንጸላልዩዎም ምህላዉ ብምግንዛብ፡ ናይ ህዝብታትና ናይ ይኣክል ምንቅስቓስ ብዝበለጸ ዘጠናኸር፡ ምስ ኩሎም ደለይቲ ለውጢ ፖሎቲካዊ ሓይልታት ኤርትራ፡ ኣብ ዘራኽቡዎ ዕላማታት ተቐራሪቡ ክቃለስ ዘብቅዩ፡ ኣብ ሞንጎና ዘለዉ ናይ ርሑቕ ዕላማታት ኣፈላላይ፡ ንእዋናዊ ሓባራዊ ገድላዊ ዕዮና ዕንቅፋት ብዘይፈጥሩሉ ኣገባብ ክማሓደሩ፡ ብሙሉእ ዕግበት ከምዝቐበሎ ኣረጋገጸ። ናብዚ ደረጃዚ ንምብጻሕ ድማ፡ ኣብ ክሊቲ ኤርትራዊ ሃገራዊ ግንባር(ኤግ) ሓዙዎ ዝጸንሐ ቅኑዕ ኣንፈት፡ ነቲ ተጀሚሩ ዘሎ ዘተ ፖሎቲካዊ ሓይልታት ኤርትራ ኣብ ምዕዋት፡ እጃሙ ከበርክት ወሲኑ ኣሎ።

ይይ-ውድባዊ ጉባኤና ብቱኸረት ዝረኣዮ ዓባይ ኣርእስቲ፡ ህሉው ኩነታት ሰደተኛታት ኤርትራውያ እዩ። ብሰንኪ ጨካን ስርዓተ ምሕደራ ርእሰ ፋሽስት ኢሳያስ፡ ህዝብታትና ኣብ ገዛእ ሃገርም ቀሲኖም፤ ሰላም ረኺቦም፤ ናብርኣም እናማሓየኹ

ክነብሩላ ዘይክእሉ፡ ምድረ-ሲኦል ኮይናቶም ብምህላዎ፡ ዋሕዚ ስደት ብቐጥላይት ይቐጽል ምህላወ ተመልከተ። ስዱዳት ወገናትና ኣብ ጉዕዞኦም ዘጋጥሞም ኩሉ ዓይነት ጸገም ብሓፈሻ፡ ኣብ ምድረ-ብዓታት፣ ኣብ ቤት ማእርቲ ሊብያ፣ ሂወት ኣብ እስራኤል ኣዘዩ ዘሕዘን ምዃኑ ተመልከተ። ኣብ ማእከላይ ባሕሪ ቡብእዎኑ ዝቐዘፉ ኤርትራውያን፡ ኣስከሬናም ኣብ መሬት ዓዶም ሓመድ ድብ ዝለብሱሉ ዕድል ከይፍጠር፡ በዚ ሰይጣናዊ ስርዓትዚ ተሓሪመ-ዎም ምጽንሑ፡ ናይቲ ኣብ ህዝብታትና እናወረደ ዝመጸ መሪር ሓዘን ተኻፋሊ ምዃኑ ገለጸ። ኣብ ኢትዮጵያ ብሓፈሻ፡ ኣብ ክልል ትግራይ ድማ ብፍላይ፡ ከም ስደተኛታት ክነብሩ ዝጸንሑ ወገናትና፡ ክረኽቡዎ ዝጸንሑ ሕውነታዊ ሓልዮትን ክንክንን ከምኡውን ንተማሃሮና ዝወሃብ ናይ ዩኒቨርሲቲ ዕድል፡ ወትሩ ብኣድናቕት ዝርእዮን ዘሞገሶን ምዃኑ ኣረጋገጸ። ይኹንምበር ካብ ጽባሕ "ስምምዕ ሰላም"፡ ኣብ ልዕሊ'ቶም ነባራት ስደተኛታትና፡ ክወርድ ዝጀመረ ጸገም ዳህሰሰ። ኣብዚ እዋንዚ ድማ፡ ኣብ ልዕሊ'ቶም ኣብ መዓስከራት ትግራይ ሰፊሮም ዘለዉ ነባራት ስደተኛታት ይኹን ሓደስቲ ዝሰግሩ ወገናትና፡ ዝተፈላለዩ ሽርሕታት ይፍጸም ምህላወ ርእዩ። እቶም ኣብ ካምፕታት ሰፊሮም ዘለዉ ሕጋውያን ስደተኛታት፡ ተረጋጊጾም ከይነብሩን ንምብታናምን ዝዓለመ ስልቲታት ክእለም እንክሎ፡ ንሓደስቲ ዝሰግሩ ድማ፡ ዝተፈላለዩ ምስምሳት ብምምሃዝ፡ መሰል ስደተኛ ከይረኽቡ ኮነ ኢልካ ይስራሕ ምህላወ ተገንዘበ። ያይ-ውድባዊ ጉባኤና፡ እቶም ኣቐዲሞም ሰጊሮም ከም ስደተኛታት ተመዝጊቦም ዝጸንሑ፡ ኣብ ልዕሊኦም ዝዘንቢ ዘሎ ሽርሕታት፡ ኣብ ክሊ ናይ ስደተኛታት መሰል ተሞርኩሶም፡ ብትብዓትን ብዝተወደበን ኣገባብን ክምክቱዎን ክቃለሱዎን ኣዘኻኸረ። ሓደስቲ ክሰግሩ ዝደልዩ ኤርትራውያን ድማ፡ ክልቲኦም መራሕቲ መንግስታት ናይ ዝበጽሑዎ ምስጢራዊ ስምምዕ ግዳይ ከይኾኑ፡ ልዑል ጥንቃቄ ክገብሩ ኣተሓሳሰበ። ማሕበረ ሰብ ዓለም፣ ገበርቲ ሰናይ ማሕበራትን ንሰብኣዊ መሰላት ዝጣበቁ ትካላትን፡ ጸገማት ህዝብታት ኤርትራ ዘተሓሳስቦም መንግስታትን፡ እዚ ኣብ ልዕሊ ስደተኛታት ኤርትራውያን ኣብ ኢትዮጵያ፡ ዝእለም ዘሎ ውዲትን ዝፍጸም ዘሎ ግፍዓዊ ተግባራትን፡ ናብ ዝኸፍኦ ጥርዚ ከይደየበ እንክሎ፡ ዓገብ ክብሉን ክጣበቁሎምን ጸወ። ኩላትና ፖሎቲካዊ ሓይልታት፣ ሲቪክ ማሕበራትን ተሰማዕቲ ውልቀ ሰባት ኤርትራውያን . . ወዘተ፡ ንጉዳይ ስደተኛታትና ኣብ ኢትዮጵያ ቱኸረት ሂብና ክንቃለሰሉ፡ ጥርዓናትና ከነስምዕን፡ ያይ-ውድባዊ ጉባኤ ሰደግኤ ጸዊዑ።

ያይ-ውድባዊ ጉባኤና፡ ብማ/ሽማግሌ ዝቐረበሉ ናይ ሰለስተ ዓመታት ጸብጻብ ስራሓት ሰሚሑ ገምገመ። ኣብ ዝሓለፉ እዋናት ዘመዝገብናዮም ኣወንታዊ ጎድኒታት ብምንኣድ፡ ዓቂብና ንምምዕባሎም ክንዓዩ፡ ዝተራእዩ ሕጽረታት ድማ፡ ትምህርቲ ተሓፊሱሎም ንመጻኢ ከይድገሙ ኣተሓሳሰበ። ቡብኸባቢኡ ክትዕ እናተኻየደሎም ዝጸንሑ ንድፍታት ፖሎቲካዊ መደብ ዕዮን ሕገ ህንጻን ተመደደጡ፡ ዝእረሙን ዝማሓየሹን ነጥብታት ሓደ ብሓደ ብምንጻር፡ ኣብ መወዳእታ ብሙሉእ ድምጺ ኣጽደቐ፤ ማ/ሽማግሌ ውድብና፡ ምስ ሓድሽ ኩነታት እናተኣሳሰረ፡ ምስ ኩሎም መሓዘት ፖሎቲካዊ ሓይልታት፡ ብዘተ ከማዕብሎም ዝኸእል ሓፈሻዊ ናይ ሓድነትን ምሕዘነትን መርሆታት ሓንጻጸ። ጉባኤተኛ፡ ካብ ብቐዓትን ዝሓሸ ተሞኩሮን ዓቕምን ኣሎዎም ኢሉ ዝሓጸዮም ኣባላት፡ ንመጻኢ 4 ዓመታት፡ ውድብ ዝመርሑ ሙሉኣትን ተጠባብቑትን ኣባላት ማ/ሽማግሌ፡ ብምስጢራዊ ኣደማምጻ፡ መረጸ። ኣብ መደምደምታ፡ ኣባላትናን ደገፍትናን፡ ንውጽኢት ያይ-ውድባዊ ጉባኤና ብዕምቐት ተገንዚቦም፡ ኣብ ምዕዋቶም ክነጥፉ፡ መጻዕዕታ ብምትሕልላፍ ዛዘመ።

- ፖሎቲካዊ ውሳኔታት ያይ-ውድባዊ ጉባኤና ንምዕዋት ንቃለስ!!
- ኩሉ ዓቕምታት ህዝብታትናን ፖሎቲካዊ ሓይልታትናን፡ ልዑላውነትን ናጽነትን ሃገርና ንምክልኻልን ንምውሓስን ይኸተት!!
- ዝኸርን ክብርን ንጀጋኑ ሰማእታትና!!

**ያይ-ውድባዊ ጉባኤ ሰውራዊ ደሞክራሲያዊ ግንባር ኤርትራ(ሰደግኤ)
ለካቲት 28 - 2020 ዓ.ም.**